



AZƏRBAYCAN RESPUBLİKASI
DÖVLƏT STATİSTİKA KOMİTƏSİNİN APELYASIYA ŞURASI

QƏRAR

Nº1

Bakı şəhəri

24 sentyabr 2020-ci il

Apelyasiya Şurası Dövlət Statistika Komitəsi sədrinin birinci müavini - Apelyasiya Şurasının sədri Vahab Feyruz oğlu Məmmədovun sədrliyi ilə Turanə İlham qızı Qasimzadənin Dövlət Statistika Komitəsi aparatında İnformasiya texnologiyaları şöbəsinin Sistem təminatı və texniki xidmət sektorunun aparıcı məsləhətçi vəzifəsinin tutulması üçün 2020-ci il 13 iyul tarixində keçirilən müsabiqə üzrə müsahibə nəticəsinə dair şikayətinə baxaraq müəyyən etdi:

Namizəd Qasimzadə Turanə İlham qızı Dövlət Statistika Komitəsi aparatında İnformasiya texnologiyaları şöbəsinin Sistem təminatı və texniki xidmət sektorunun aparıcı məsləhətçi vəzifəsinin tutulması üçün Azərbaycan Respublikasının Dövlət İmtahan Mərkəzi tərəfindən 2020-ci il 13 yanvar tarixində elan edilmiş müsabiqənin müsahibə mərhələsində iştirak etmişdir. Müsahibə 13 iyul 2020-ci il tarixində Dövlət Statistika Komitəsinin İnformasiya texnologiyaları şöbəsinin müdürü Çimnaz Əliyeva, Dövlət İmtahan Mərkəzinin İnformasiyalasdırma və texnoloji təminat şöbəsinin baş məsləhətçisi Elməddin Muxtarzadə və müstəqil ekspert Osman Gündüzdən ibarət komissiya tərəfindən keçirilmişdir. Qasimzadə Turanə İlham qızına müsahibə komissiyasının üzvlərindən Elməddin Muxtarzadə 15 bal, Çimnaz Əliyeva 16 bal, Gündüz Osman isə 14 bal vermiş və nəticədə iştirakçı 15.0 bal toplayaraq müvəffəqiyyət qazana bilməmişdir.

Müsahibənin nəticəsindən narazı qalan namizəd "Dövlət qulluğu haqqında" Azərbaycan Respublikası Qanununun 29-1-ci maddəsinə və "Dövlət qulluğu haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 2000-ci il 29 dekabr tarixli 435 nömrəli Fermanının 3.23-1.1-ci yarımbəndinə əsasən Azərbaycan Respublikasının Dövlət Statistika Komitəsinin Apelyasiya Şurasına 14.07.2020-ci il tarixdə şikayət ərizəsi ilə müraciət etmişdir.

Apelyasiya Şurasında daxil olmuş şikayətlə əlaqədar müsahibə komissiyasının üzvlərinin rəyləri nəzərdən keçirilmişdir. Dövlət İmtahan Mərkəzinin nümayəndəsi Elməddin Muxtarzadənin rəyinə əsasən namizədin vakant vəzifəyə uyğunluğunu qiymətləndirmək məqsədilə vəzifənin tələbləri nəzərə alınmaqla müsahibə programlarına uyğun suallar verilmişdir. Suallara verilmiş cavablar əsasında namizədin peşə hazırlığının, xüsusilə də nəzəri biliklərinin tətbiqi bacarığı zəif, lakin bilik səviyyəsi, dünyada və ölkədə baş verən mühüm hadisələrə dair mülahizələrinin vəzifənin tutulması üçün yetərli olduğu qeyd edilmişdir. Müstəqil ekspert Osman Gündüz isə namizədin bilik səviyyəsi və peşə hazırlığını orta, ümumi dünyagörüşü və vakant vəzifə üçün zəruri olan keyfiyyətlərini isə qənaətbəxş hesab etmişdir. Müsahibə komissiyasının digər üzvü Çimnaz Əliyeva bildirmişdir ki, namizəd müsahibə zamanı informasiya texnologiyaları ilə bağlı verilən sualların xeyli hissəsini düzgün cavablandırılmışdır.

Yuxarıda göstərilənlər və Apelyasiya Şurası üzvlərinin müzakirələrdən sonra gəldiyi yekun nəticə nəzərə alınaraq Dövlət Statistika Komitəsinin Apelyasiya Şurası **qərara alıdı**:

1. Şikayət təmin edilsin, Qasimzadə Turanə İlham qızının İnformasiya texnologiyaları şöbəsinin Sistem təminatı və texniki xidmət sektorunun aparıcı məsləhətçi vəzifəsinin tutulması üçün 2020-ci il iyulun 13-də keçirilən müsabiqə üzrə müsahibənin nəticəsi ləğv edilsin, namizəd vəzifəyə uyğun hesab edilsin.

2. S.Süleymanova Dövlət Statistika Komitəsinin Apelyasiya Şurasının qərarı qəbul edildiyi gündən onun surətini üç gün müddətində Azərbaycan Respublikasının Dövlət İmtahan Mərkəzinə təqdim edilməsini təmin etsin.

3. Qərardan Azərbaycan Respublikasının Prezidenti yanında Apelyasiya Şurasına şikayət verilə bilər.

Sədr



Vahab Məmmədov